



कार्यालय नगर पालिक निगम रायगढ़ (छ.ग.)

प्रेस विज्ञप्ति

बनेंगे आशियान मिलेगी सहायता

0 प्रधानमंत्री आवास योजना के तहत होंगे 10 से
ज्यादा हितग्राही लाभांवित

0 निराश्रित व राष्ट्रीय परिवार सहायता का मिलेगा
लाभ



गुरुवार को डिग्री कालेज के पास लोक सुराज समाधान शिविर का आयोजन हुआ। शिविर के दौरान लोक कल्याणकारी योजनाओं के अंतर्गत प्राप्त आवेदनों पर कार्रवाई की गई। इस दौरान 10 से ज्यादा हितग्राहियों को लोक सुराज अभियान के दौरान

प्रधानमंत्री आवास योजना के तहत आवास निर्माण के लिए आवेदन भरवाए गए। इसी तरह निराश्रित एवं राष्ट्रीय परिवार सहायत के प्रक्रिया पूरी की गई।

वार्ड क्रमांक 25, 26, 27 एवं 28 के लिए डिग्री कालेज के पास गुरुवार को लोक सुराज शिविर का आयोजन हुआ। शिविर का शुभारंभ सुबह 9 बजे हुआ जो दोपहर 1 बजे तक चला। इस दौरान पूर्व के शिविर में प्राप्त 130 आवेदनों का समाधान किया गया। 130 आवेदनों में कुल 101 आवेदन

निराकृत हुए। छोटे अतरमुड़ा निवासी उमा चौहान ने पति स्व. अनूप चौहान की मृत्यु होने पर राष्ट्रीय परिवार सहायत के लिए आवेदन किया था। इसपर आयुक्त श्री विनोद पाण्डेय ने समाज कल्याण शाखा को तत्काल निराकृत करने निर्देशित किया था। आवेदन पर कार्रवाई की प्रक्रिया पूर्ण कर ली गई है। एमआईसी की स्वीकृत के बाद हितग्राही को 20 हजार रुपए का चेक जारी किया गया जाएगा। इसी तरह 10 से ज्यादा निराश्रित पेंशन योजना के अंतर्गत हितग्राहियों को लाभ दिया जाएगा। इधर प्रधानमंत्री आवास योजना के अंतर्गत 10 से ज्यादा प्रकरण पर लोन की प्रक्रिया कराई गई है। इस तरह लोक सुराज अभियान में पात्र हितग्राहियों को जनकल्याणकारी योजनाओं का लाभ दिया जा रहा है। शिविर के दौरान लोगों को शासन द्वारा चलाए जा रहे जनकल्याणकारी योजनाओं की जानकारी दी गई। शिविर के दौरान उपायुक्त श्री पटनायक, विधि अधिकारी श्री सुतीक्षण यादव, समाज कल्याण व लोक सुराज नोडल अधिकारी श्री प्रवीण शर्मा, सहायक नोडल अधिकारी लक्ष्मी नारायण विश्वकर्मा, प्रभारी राजस्व अधिकारी श्री प्रदीप मिश्रा, स्थापना प्रभारी श्री अनिल वाजपेयी, आयुक्त निज सहायक सुमित केशरवानी सहित बड़ी संख्या में निगम व प्रमुख विभागों के अधिकारी व कर्मचारी उपस्थित थे।

अगला शिविर 3 को

लोक सुराज समाधान का अगला शिविर 3 मई को ललित पाठशाला में आयोजित होगा। शिविर में पूर्व में प्राप्त वार्ड क्रमांक 29, 30 व 31 के आवेदनों का निराकरण किया जाएगा।

शिविर में मिले 118 नए आवेदन

शिविर में निगम अंतर्गत विभिन्न वार्डों के 118 नए आवेदन मिले। इन आवेदनों में ज्यादातर पट्टे की मांग, राशन कार्ड, स्मार्ट कार्ड एवं उज्ज्वला योजना के तहत गैस कनेक्शन मांग की है। इनमें 115 मांग और 3 शिकायत के अंतर्गत शामिल हैं।